

19 ta' Gunju, 1951.

Imhalled :

L-Onor. Dr. A.V. Camilleri, B.Litt., LL.D.

Joseph Lanzon ne. versus Avukat Dr. Joseph Cassar Galea, et. no.

Apertura tas-Suċċessjoni — Ġurisdizzjoni.

*Kull Qorti għandha ġurisdizzjoni fuq il-beni li jeżistu fil-limiti ter-
ritorjali tagħha; u dan iġib li jistgħu jsiru diversi aperturi tas-
suċċessjoni u likwidazzjoni separatament f'kull post fejn ikunu
jinstabu xi beni, mingħajr ma jkun bl-ebda mod preżunt li l-par-
tijiet ikunu qegħdin jaċċettaw bħala perfetta, kompleta u finali,
ebda waħda minnhom.*

Il-Qorti, — Rat le-ċitazzjoni, li biha l-attur nomine talab
li, billi Carmela Barbara, mart i-attur u oħt u zija tal-kon-
venuti, mietet improle u intestata fl-14 ta' Gunju 1949, kif
jirriżulta mill-inkartament tad-digriet nru. 184/1950 tas-Se-
kond Awla ta' dina l-Qorti (dok. C); u billi l-ġid tad-deċujus
iddevolva skond ir-regoli tas-suċċessjoni intestata, kwantu għal
terz favur l-attur, u kwantu għaż-żewġ terzi l-oħra favur il-
konvenuti bejniethom; u billi l-attur ma jridx j'bqa' fil-ko-
munjoni mal-konvenuti; prevja kwalunkwe dikjarazzjoni ne-
ċessarja u provvedimenti opportuni, (1) tiġi likwidata l-komun-
joni ta' l-akkwisti ta' bejn l-attur u d-deċujus Carmela Bar-
bara; (2) dina l-komunjoni ta' l-akkwisti hekk likwidata tiġi
diviża f'żewġ porzjonijiet ugwali, li għandhom jiġu assenjati
waħda lill-attur u l-oħra lill-assi tad-deċujus; (3) tiġi ordnata
l-licitazzjoni ta' l-immobili formanti parti mis-sehem tal-ko-
munjoni ta' l-akkwisti, li jiġi assenjat lill-assi tad-deċujus,
billi l-immobili mhumiex komoċament diviżibili bejn il-kon-
tendenti kollha; (4) jiġi likwidat l-assi partikulari ta' l-istess
deċujus Carmela Barbara; (5) l-assi hekk f'kwidat jiġi diviż
fi tliet porzjonijiet ugwali, li għandhom jiġu assenjati waħda
lill-attur, u t-tnejn l-oħra f'seba' porzjonijiet ugwali li jiġu as-
senjati waħda kull wieħed lil Paolo Pisani, Antonia Bartholo-
meo, Margherita Fabrè, Vincenza Camilleri, Assunta Morton,
Espedito Pisani, u waħda lil Salvatore, Giuseppa, u Giovanni
ahwa Pisani, in rappreżentanza tal-mejjet m'issierhom Loru-
zo, bejniethom; (6) jiġu, okkorrendo, nominati periti biex
jeffettwaw il-likwidazzjonijiet u diviżjonijiet mehtieġa, nutar
biex jirċievu l-att tad-diviżjoni, u kuraturi biex jirrappreżentaw

lill-kontumaci f'dana l-att. Bl-ispejjeż kontra l-konvenuti, kompriżi anki l-ispejjeż inkorsi fil-proċedura tad-digriet n^o. 184/1950 tas-Sekond'Awla ta' dina l-Qorti;

Omissis;

Ikkunaidrat;

Mill-attijiet tal-kawża jidher li l-likwidazzjoni u qasma mihiuba tirrigwarda l-wirt ta' Carmela Barbara, mart l-attur u zija tal-konvenuti, li mietet bla tfal u bla testament.....;

Illi l-attur Alfredo Barbara hafna snin ilu kien iżżewweg mađ-decujus Carmela Pisani, li kienet orjunda Maltija, imma li kienet residenti fl-Egittu. Wara li żżewgu, huma gew ighixu għal xi żmien f'dawn il-Gżejjer, u in segwitu emigraw fl-Amerika, fejn marru jghammru fl State of Manhattan. Wara li qagħdu hemm xi żmien, iddecidew li jerggħu jigu hawn Malta sabiex joqogħdu hawn minhabba s-saħħa tad-decujus; imma, ftit qabel ma telqu, id-decujus giet nieqsa bla tfal u bla axxendenti, u bla testament;

Illi in forza ta' l-art. 865 tal-Kodiċi Civili, Kap. 23 tal-Ligijiet ta' Malta, is-successjoni tagħha tmiss in kwantu għal terz l-r-ragel tagħha, u in kwantu għar-r-manenti żewg terzi lil hutha ndaqs bejniethom;

Ikkuns drat;

Illi l-każ jipprezenta fattezzi speċjali mill-punto di vista legali, inkwantokkè, in bażi għall-fattijiet relatati, jista' jigi dubitat jekk il-komunjoni ta' l-akkwisti kienetx teżisti fil-fatt f'dana l-każ, jew u jekk kienetx topera matul il-perijodu kollu kemm dan seħħ l-istess żwieg bejn l-attur u d-decujus, minhabba u-diversi kambjamenti tad-domicilju tagħhom. Similment jista' jigi dubitat jekk il-ligi lokali għandhiex tirregola s-successjoni tad-decujus, ladarba hija giet nieqsa għall-hajjin waqt li kienet għadha l-Amerika, avvolja mietet meta kienet saret l-idea, u għe minnhom deċiż, li huma jigu jghammru hawn Malta; l-għaliex huwa risaput li ordinarjament il-"lex domicilii" għandha normalment tirregola s-successjoni, jew tant għall-effett u hwejjeġ kollha, jew għall-anqas dwar l-effetti mobili. Il-partijiet, sabiex jovvjaw għal dawn id-diffikultajiet, iddikjaraw li huma ma kellhomx provi x'jipproduċu, u qalu li jaqblu illi s-sistema tal-ligi Maltija tal-komunjoni ta' l-akkwisti kellu japplika fil-każ in diżamina sa mill-bidu taż-

żwieg tal-miżżewġin Barbara b'mod li baqa' japplika u jopera sat-terminazzjoni ta' dak l-istess żwieg bil-mewt tad-decujus; u riedu li jkun dikjarat li fil-gurnata tal-mewt tagħha d-decujus legalment kienet dom ċiljata f'dawn il-Gżejjer;

Illi jekk dwar l-ewwel dikjarazzjoni ma jidherx li l-probabilitajiet huma kontra tagħha, u jinghad li l-probabilità (mhux bhal possib lità) hija suffiċjenti għall-konvinciment morali tal-gudikant, dwar it-tieni dikjarazzjoni jista' jkun hemm xi dubju. Jinghad però li skond is-sistema Inglez tad-Dritt Internazzjonali, segwit minn dawn il-Qrati għall-aħhar tletin sena, id-domicilju għandu x'jaqsam biss mal-mobili, peress illi dwar l-stabili u immobili għandha tipprevali l-massima tal-"lex rei sitae"; b'mod li għalhekk l-effetti ta' dikjarazzjoni diversa ma kienux jestendu għall-patrimonju kollu;

Illi ma hemmx kwistjoni li l-attur nomine, taht id-ċirkustanzi tal-prokura f'għandu (ara dok. "A"), jista' jasal u jaċċetta għall-mandant tiegħu bhala aċċertati punti ta' fatt li setgħu jkunu altrimenti jiġu mqegħdin in dubju. Mill-banda l-oħra l-kuraturi, bhala prokuraturi tal-parti li huma jirrapprezentaw, għandhom imexxu l-kawża b'mod li jkun l-aktar vantaġġjuż għar-rappreżentati tagħhom; u l-fatt ta' l-aċċettazzjoni ta' l-eżistenza tal-komunjoni u l-applikazzjoni tal-liġi lokali anzikkè liġi oħra jidhru "prima facie" fatt jiet favorevoli għalihom;

Illi minn dana jiddixxendi li fil-każ in diżamina l-likwidazzjoni u diviżjoni odjerna tirriferri xi għal dawk l-oġġetti li qegħdin hawn Malta, mingħajr preġudizzju tad-drittijiet li talvolta jista' jkollhom il-partijiet interessati f'pajjiżi oħra;

Illi mix-xhieda ta' l-attur nomine jirriżulta li barra minn dawn il-Gżejjer ma hemm xejn li jista' jinghad li jidhol fil-komunjoni "de quo agitur"; iżda ma jirriżulta xejn li jeskludi illi fl-ass partikulari ta' Carmela Barbara hemm xi affarijiet illi wirtet minn għand niesa u li jinstabu barra minn dawn il-Gżejjer fil-pajjiż fejn niesa għixu;

Illi kull Qorti għandha l-gurisdizzjoni fuq il-beni li jkunu jeżistu fil-limti territorjali tagħha — dak li jgħib għall-konsegwenza li jistgħu jsiru diversi aperturi tas-suċċessjoni u likwidazzjoni separatament f'kull post fejn ikunu jinstabu xi beni, mingħajr ma jkun blebda mod preżunt li l-partijiet ikunu

iegħdin jaċċettaw bħala perfetta, kompleta u finali, ebdg waridha minnhom fl-ipotesijiet kontemplati fuq;

Illi kwindi l-likwidazzjoni u div zjoni li sejra ssir tirrigwardsa biss l-oġġetti u hwejjeg — sew li hawn jinstabu, sew li jinstabu barra — li sejrin jissemmew; salvi d-drittijiet rispettivi tal-kontendenti għal dawk li ma hum ex sejrin jissemmew;

Ikkunsidrat;

Illi mill-provi jirriżulta li taht il-komunjoni ta' l-akkwisti tal-miżżewġin Alfredo u Carmela Barbara jidhlu l-immobili u l-mobili segwenti:—

Omissis;

Illi ma jirriżultax mill-provi li dana l-assi soċjali konjugali għandu xi passiv għad-debitu tiegħu; l-għaliex l-ispejjeż tal-funeral, skond il-ġurisprudenza prevalenti tagħna, għandhom imorra u kariku ta' l-assi partikulari tad-decujus (ara P.A. Civili 17 ta' Jannar 1935, in re "Salvatore Gatt vs. Gregorio Bugelli u ieħor", Volum XXIX, P. II, pag. 270 u ta' wara);

Omissis;

Illi in vista ta' dan li ntqal fuq, kwindi, il-likwidazzjoni tal-komunjoni ta' l-akkwisti "de quo dicimus" għandha tiġi limitata u ċirkoskritta għall-partiti segwenti:—

Omissis;

Għal dawna l-motivi;

Taqta' u tiddeċidi, l-ewwel nett, billi tiddikjara li l-immobili mdaħħla f'dina t-talba għal-likwidazzjoni u qasma ma jistgħux komodament u bla diskapitu jiġu maqsuma, u kwindi tilqa' t-tlelet talba kontenuta fl-att taċ-ċitazzjoni għall-bejgħ in licitazzjoni tagħhom, bl-ammisjoni ta' oblaturi estranei.....; it-tieni nett, wara li tiddikjara li għar-ragunijiet fuq espressi l-hwejjeg immobili ġew esklużi mill-likwidazzjoni u qasma tal-lum, tillikwida l-komunjoni ta' l-akkwisti tal-hwejjeg mobili ta' Alfredo Barbara u Carmela neé Pisani, miżżewġin Barbara, għall-ammont ta' £1103. 2. l.....; t-tliktwida l-assi partikulari tad-decujus għall-ammont ta'.....; u għall-finijiet tal-publikazzjoni ta' l-att opportun tinnomina lin-Nutar.....; rizervata lill-partijiet kontendenti kwalunkwe azzjoni "si et quatenus", jekk ikun heum bżonn, għal

xi f'wejjeġ f'dawn il-Gżejjer jew bnadi oħra li ma gewx im-
dahhla f'dina l-likwidazzjoni u qasma;

L-ispejjeż ta' dana l-proċess u dawk mitluba, u tal-kun-
tratt, kuraturi, u kuratur b'ex jirrappreżenta l-kontumaci, j'it-
hallsu kollha skond ir-rispettivi interessi tal-kontendenti.
